

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 36 (7366)

ЧАЦВЕР, 9 КРАСАВІКА

1942 г.

## ТРАФЕІ ВОЙСК ЗАХОДНЯГА ФРОНТА ЗА ПЕРЫЯД 3 23 САКАВІКА ПА 4 КРАСАВІКА 1942 ГОДА

Войскамі Заходняга фронту ў баях з праціўнікам за перыяд з 23 сакавіка па 4 красавіка ЗАХОПЛЕНЫ наступныя трафеі: танкаў — 28, гармат — 122, мінамётаў — 69, кулямётаў — 541, аўтаматаў — 336, вінтовак — 3.234, снарадаў — 12.968, мін розных — 7.020, гранат — 3.132, патронаў — 1.206.000, ракет — 1.568, рацый — 9, кабеля тэлефоннага — 94 кіламетры, аўтамашын — 186, павозак — 54, паравозаў — 3, чыгуначных вагонаў і платформ — 220, парашутаў — 350, гільз снарядных — 3.200, калючага дроту — 1 тона, бензабочак — 347, коней — 219, харчавання — 3 вагоны.

За перыяд з 23 сакавіка па 4 красавіка праціўнік страціў забітымі каля 40.000 салдат і афіцэраў.

Вызвален ад праціўніка войскамі Заходняга фронту 161 насялёны пункт.  
СОВІНФОРМБЮРО.

## ДРУГІ УСЕСЛАВЯНСКІ МІТЫНГ У МАСКВЕ

4 і 5 красавіка 1942 г. у Маскве адбыўся другі Усеславянскі мітынг.

Мітынг адкрыў уступным словам старшыня Усеславянскага камітэта генерал-лейтэнант Чырвонай Арміі Александр Гундораў.

— Я выступаю тут, — сказаў ён, — як прадстаўнік вялікага рускага народа, на гістарычную долю якога выпала заняць галоўнае і рашаючае месца ў вялікай барацьбе славянскіх і ўсіх свабодалюбівых народаў свету супроць нямецка-фашысцкіх армій.

Браты славяне! Рускія, украінцы, беларусы, палякі, чэхі, славакі, сербы, харваты, славены, балгары! Тут, на рускіх раўнінах, у стэпах Украіны, у лясах Карэліі і між скал Запалля, рашаюцца пытанні жыцця і смерці, вашага нацыянальнага існавання і развіцця. З трыбуны гэтага мітынгу мы звяртаемся да ўсіх славянскіх народаў з заклікам: на спробы крывавай зграі нямецка-фашысцкіх паганцаў занявольць і знішчыць славян адказаць свяшчэннай народнай вайной.

На трыбуне віцэ-старшыня Усеславянскага камітэта ўкраінскі пісьменнік акадэмік Александр Карнейчук.

— Браты славяне! — гаворыць ён. — Пераваротам 1942 года ў вялікую славянскую пераможную вясну! Украінцы! Ідзе вясна, выходзе-ж у поле, але не зямлю араць, а ворага біць, не сець, а малаціць праклятых акупантаў. Затым выступае народны паэт Беларусі Якуб Колас.

Страсным заклікам да храбрага польскага народа гучыць прамова члена Усеславянскага камітэта польскай пісьменніцы Ванды Васілеўскай.

Акадэмік Нікалай Дзержавін у сваёй прамове звяртаецца да славянскай інтэлігенцыі. Ён заклікае ўсіх, каму дорага родная зямля, узняцца на барацьбу супроць крывавага фашыстаў.

На трыбуне прафесар Пражскага ўніверсітэта акадэмік Здзек Неедлы. — Няўжо мы дапусцім, каб патамства глядзела на нас з пагардай! Што ні чэх — то атаман, гаварылася некалі аб чэхах. А гэта азначае, што кожны чэх — барацьбіт. Наперад-жа, чэхі — атаманы!

Ля мікрафона сербскі грамадскі дзеяч прафесар Божыдар Масларыч. — Наш народ, — гаворыць ён, — не здаўся, а вядзе рашучую барацьбу з акупантамі. Паспехі Чырвонай Арміі натхняюць нашых партызан і ўвесь наш народ.

Слова атрымоўвае палкоўнік чэхаславацкай арміі Геліадор Піка. — Браты чэхаславакі, якіх сілаю гоніць Гітлер на фронт, пераходзе да савецкіх войск, — заклікае ён. — Тут ёсць усё, што дапаможа вам перамагчы нашага спрадвечнага ворага і з чэсцю вярнуцца ў вызваленую бацькаўшчыну.

З гарачым заклікам да жанчын Балгарыі звяртаецца балгарскі грамадскі дзеяч Стэла Благоева.

Выступаюць словянскі журналіст Іван Рэгент, ленінградскі пісьменнік Нікалай Тіханаў, югаслаўскі паэт Стыяненскі.

З вялікай прамовай выступае Старшыня Прэзідыума Вярхоўнага Савета Украінскай ССР Міхаіл Грэхула.

Прадстаўнік беларускага народа генерал-лейтэнант Чырвонай Арміі Іван Камера заклікае мужных партызан Беларусі ўсімі сіламі дапамагаць Чырвонай Арміі.

На мітынгу выступалі таксама рускі кампазітар Дзмітрый Шастаковіч, чэхаславацкі грамадскі дзеяч, дэпутат чэхаславацкага парламента Марэк Чулен, харвацкі грамадскі дзеяч Дзюро Салай, варшаўскі рабочы Александр Іючыс, балгарскі грамадскі дзеяч Фердынанд Казоўскі і нямецкі паэт Іоганес Бехер.

Другі Усеславянскі мітынг выліўся ў магутную дэманстрацыю адзінства і згуртаванасці славянскіх народаў, іх непахіснай волі да барацьбы за свабоду і нацыянальную незалежнасць, да перамогі над заклікатым ворагам славянства і ўсіх свабодалюбівых народаў свету — германскім фашызмам.

## БРАТЫ ПРЫГНЕЧАНЫЯ СЛАВЯНЕ!

Прышоў час, калі ўсе славянскія народы павінны падняцца на рашаючы бой супроць гітлерызма — заклікае ворага славянства.

Крывёй нашых народаў, пажарамі нашых дамоў, разграбленнем нашых нацыянальных багаццяў адзначана разбойніцкае гаспадаранне Гітлера ў славянскіх краінах. Мільёны славян знішчаны гітлераўскімі бандытамі. У адной Югаславіі за дзесяць месяцаў нямецка-фашысцкага панавання знішчаны сотні тысяч чалавек. Гінуць сотні тысяч людзей у Польшчы, Чэхаславакіі, гіне цвет нацыі славянскіх народаў, гіне працоўная інтэлігенцыя, дзеячы навукі, мастацтва і літаратуры.

Сотні славянскіх гарадоў разбураны, тысячы сялянства зраўнаны з зямлёй.

Голад, эпідэмія лютуюць у Югаславіі, Чэхаславакіі і Польшчы, аграблена і спустошана Балгарыя.

Нечуваныя злачынствы твораць гітлераўцы над нашымі братамі ў акупіраваных раёнах Савецкай краіны. Яны спусташаюць спрадвечную славянскую зямлю, мучаюць, катуюць, забіваюць нашых братоў-рускіх, украінцаў, беларусаў. Яны не шкадуць ні старых, ні жанчын, ні дзяцей, ні хворых, ні раненых. Пры сваім адступленні нямецка-фашысцкая армія, у люты мароз і сцюжу, гоніць іх наперадзе сябе, дашчэнтну паліць савецкія гарады і вёскі, ператварае ў руіны выдатныя помнікі рускай культуры і мастацтва. Ноты Народнага Камісара замежных спраў СССР В. М. МОЛАТАВА аб зверствах нямецкіх акупантаў — грозны абвінавачанне акт супроць фашысцкіх варвараў.

Паўтары мільёны палякаў, сотні тысяч чэхаў, славакаў, сербаў, харватаў, славенцаў, балгар, украінцаў, беларусаў, рускіх знімаюць у нямецка-фашысцкай катарзе, гінуць на прымусовых работах у Германіі. Усімі сіламі і сродкамі людоед Гітлер дабіваецца ажыццяўлення свайго зладейскага плана — знішчэння славянскіх народаў.

### БРАТЫ СЛАВЯНЕ!

Восем месяцаў мінула з часу першага Усеславянскага мітынгу ў Маскве. З таго часу ваенная абстаноўка карэнным чынам змянілася. Другі Усеславянскі мітынг сабраўся ў перыяд контрастнага перамяшчэння Чырвонай Арміі супроць гітлераўскіх войск. Сваёй гераічнай барацьбой Чырвоная Армія развела міф аб непераможнасці нямецкай арміі і даказала ўсім свабодалюбівым народам, што гітлераўская ваенная машына можа быць не толькі сынена, але і разбіта.

Слаўныя перамогі Чырвонай Арміі ўскалыхнулі ўсе славянскія народы, напоўнілі славянскія сэрцы несакрышальнай верай у таржаства нашай справядливай справы, узнялі на барацьбу за вызваленне славянства ад гітлераўскага яра новай атрады смелых барацьбітоў ва ўсіх славянскіх землях.

З часу 1-га Усеславянскага мітынгу нязмерна ўзраслі і ўмацаваліся сі-

лы міжнароднага антыгітлераўскага фронту. 26 свабодалюбівых народаў, пачаў з народамі магутнейшых дзяржаў свету — Савецкага Саюза, Вялікабрытаніі і Злучаных Штатаў Амерыкі — пакляліся не скласці зброі, пакуль гітлерызм не будзе канчаткова разгромлен, пакуль не будзе забяспечана безапаснасць і незалежнасць усіх народаў. І народы, якія падвергліся нападу наглых захопнікаў, і народы, якія знаходзяцца пад пагрозай нападу, усталі на абарону агульнай справы ўсяго цывілізаванага чалавецтва.

Лёс Гітлера прадвырашан. Яго армія, абясцроўленая і выматаная сакрушальнымі ўдарамі савецкага народа, ідзе насустрач катастрофе.

Партызанская вайна сербаў, харватаў, славенцаў, украінцаў, беларусаў, рускіх, натхнённая перамогамі Чырвонай Арміі, перарастае ва ўсенародную вайну славян супроць нямецкіх і італьянскіх імперыялістаў і іх падлых прысешнікаў — недзічаў і павелічаў.

Ва ўмовах нечуванага тэрора паддмаецца на барацьбу супроць гітлераўскіх катаў свабодалюбівы польскі народ. Пад сцягам барацьбы за свабодную, незалежную Польшчу, на тэрыторыі Савецкага Саюза арганізуецца польская армія.

Ні крывавага тэрору гітлераўскіх сабак, знішчальных тысяч чэхаславацкіх патрыётаў, ні прасмыканне перада Гітлерам зграі здраднікаў не зламалі дух абурэння чэшскага і славацкага народаў.

На тэрыторыі Савецкага Саюза фарміруюцца чэхаславацкія войскі часці для барацьбы за вызваленне чэхаславацкага народа ад гітлераўскага прыгнёту.

Балгарскі народ, поўны любові і дружбы да свайго вызваліцеля — рускага народа, усімі сіламі зрывае спробы Гітлера пагнаць балгарскую армію супроць Савецкага Саюза.

Прыгнечаныя славяне, якія імкнуцца, як і ўсе свабодалюбівыя народы, мірна і свабодна развівацца ў рамках свайго дзяржаўнасці, на аснове сваіх вялікіх традыцый і свайго нацыянальнай культуры, поўны пацучця найглыбейшай удзячнасці Савецкаму Саюзу, які нясе галоўны цяжар барацьбы з агульным ворагам. Яны шлоць гарачае прывітанне вялікаму савецкаму народу, гераічнай Чырвонай Арміі, яе адважным палкаводцам і мудраму Ураду Савецкай краіны.

### БРАТЫ ПРЫГНЕЧАНЫЯ СЛАВЯНЕ!

Вораг атрымаў цяжкія ўдары, але ён яшчэ моцны і можа нарабіць чалавецтву многа зла. Пабіты і азварэлы вораг можа пусціцца на новыя авантуры. Гітлераўская кліка хоча запалохаць нас — славян і ўсе свабодалюбівыя народы істэрычным крыкам аб «прадстаечым вясновым наступленні» нямецкай арміі. Гітлераўцы разлічваюць гэтым аслабіць нашу волю да барацьбы і перашкодзіць усім славянскім народам нанесці Гітлеру знішчальныя ўдары і з-

фронту, і з тылу. Сваёй шуміхай аб «вясновым наступленні» гітлераўцы хочуць утрымаць у пакорлівасці германскі народ, утрымаць у павінавенні васалаў Германіі і пагнаць іх на новыя разбойніцкія авантуры.

Чырвоная Армія біла ворагаў славянства — нямецкіх захопнікаў зімой, яна не выпусціць са сваіх рук наступальнай ініцыятывы і будзе прадаўжаць біць іх вясной і летам. Фашысцкім заправіла, магчыма, удала сабраць яшчэ некаторыя сілы і зрабіць спробы новага наступлення. Ад славянскіх народаў залежыць — ператварыць магчымую спробу варожлага наступлення ў поўны разгром ненавіснага ворага. Гэты разгром павінен быць зроблен не толькі зброяй Чырвонай Арміі, але і рукамі ўсіх славянскіх народаў. Бягучы 1942 год можа і павінен стаць годам разгрому разбойніцкай гітлераўскай арміі. Усе сілы славянскіх народаў павінны быць мабілізаваны для барацьбы з ворагам. Пасіўнасць у гэты момант з'яўляецца найвялікшым злачынствам. Усякае хістанне, усякае чаканне, усякая адтэрміноўка барацьбы да «больш спрыяючага моманту» ідзе на руку ворагу і зацягвае пакуты славян пад ярмом фашысцкіх акупантаў.

Браты славяне! Вызваленне славянскіх народаў ад гітлераўскай тыраніі залежыць перш за ўсё ад уласнай актыўнай барацьбы кожнага народа супроць гітлераўскіх акупантаў. Бярыце прыклад з украінцаў, беларусаў, рускіх, паўднёвых славян! Няхай полымя ўсенароднай вайны славянства сальцеца з вялікай айчынай вайной савецкага народа і гераічнай вайной партызан Югаславіі! Няхай запалае полымя ўсенароднай партызанскай барацьбы ад Нявы і Дняпра да Адрыятычнага мора. Палякі, чэхі, славакі, харваты, славенцы, сербы, македонцы, шырэі разгортвайце народную партызанскую вайну супроць смяротных ворагаў славянства — Гітлера і яго зграі.

Ні кавалка хлеба, ні кроплі вады гітлераўскім разбойнікам, прыгнечальнікам славянства! Хавайце хлеб, выганяйце жывёлу!

Сабатыруйце ваенную вытворчасць. Працуйце так, каб з кожным днём выраблялася ўсё менш і менш зброі для гітлераўскай Германіі. Рабіце ўсё, каб замарудзіць работу станкоў і машын. Рабіце ўсё, што вы можаце для псавання зброі, якую вы вымушаны вырабляць для бязлітасных прыгнечальнікаў. Дабівайцеся, каб зробленыя вамі танкі, самалёты і бронемашыны хутка прыходзілі ў нягоднасць. Прасачыце за тым, каб міны і снарады не ўзрываліся. Дэзарганізуйце работу чыгуначных дарог. Псуйце транспарт, які перавозіць гітлераўскіх бандытаў і боепрыпасы і зброю, якія яны выкарыстоўваюць супроць усіх нас. Знішчайце ўсё, што вы можаце і што дапамагае Гітлеру.

(Працяг на 2 стар.)

# БРАТЫ ПРЫГНЕЧАНЫЯ СЛАВЯНЕ!

(Працяг)

Помніце, палякі, што Польшча — непасрэдны тыл гітлераўскіх полчышчаў — вашых прыгнятальнікаў. Праз Польшчу праходзяць важнейшыя дарогі да савецка-германскага фронту. Дэзарганізуйце транспарт, узрываўце масты, пускайце пад адкос нямецкія эшалоны!

Помніце, чэхі, што ваша краіна — гэта важнейшы арсенал Гітлера. Сабірайце выпуск гармат, танкаў, боепрыпасаў, арганізуйце забастоўкі! Узрываўце нямецкія склады! Зрываўце ваенныя перавозкі!

Храбрыя байцы Югаславіі! Умацоўвайце свае ўзброеныя сілы! Уцягвайце ў партызанскую барацьбу ўсе балканскія народы! Ганіце з Балкан нямецкіх і італьянскіх захопнікаў!

Балгары! Сарвіце злачынныя планы ўцягнення Балгарыі ў вайну на баку Гітлера! Падайце руку вашым братам — сербам, югаславіянам!

Салдаты-славяне, якіх сілком гоняць немцы супроць братоў-славян савецкай краіны! Адмаўляйцеся ваяваць супроць Чырвонай Арміі і яе саюзнікаў! Патрабуйце звароту на радзіму! Стварайце салдацкія камітэты барацьбы супроць грабежніцкай вайны Гітлера. Пераходзьце на бок Чырвонай Арміі!

Славяне, сілком завярбаваныя катом Гітлерам для работы на заводах Германіі, адмаўляйцеся ад катарж-

най працы на гітлераўскіх захопніках! Арганізуйце забастоўкі! Патрабуйце неадкладнага звароту на радзіму, да сваіх сем'яў! Разбурайце фашысцкія заводы, псуўце ваенную прадукцыю!

Браты славяне, якія жывуць за межамі сваёй радзімы! Цясней згуртуйце рады на барацьбу супроць фашызма, арганізуйце славянскія антыфашысцкія камітэты, змагайцеся з гітлерызмам за свабоду вашай радзімы і перамогу ўсіх свабодалюбных дэмакратычных народаў.

Браты прыгнечаныя славяне! Узнімайцеся на народную, вызваленчую айну! Помсціце бязлітасна ворага за яго дзікія зверствы, за яго варварскія разбурэнні, за яго жахлівыя дзекі над славянамі, за нашы пакуты, за нашы афяры, за кроў і слёзы нашых жонак і дачок. Мы, славяне — баявы атрад вялікай арміі свабодалюбівага чалавецтва. З намі Чырвоная Армія і яе магутныя саюзнікі. Час рашаючых бітваў надыхоў. Бярыце ў рукі зброю, славяне! Усімі сіламі і сродкамі крушыце варожую сілу.

Уперад, да перамогі над нямецка-фашысцкімі полчышчамі! Усе сілы на разгром крывавага Гітлера — заклатага ворага славянства!

Няхай жыве брацтва славянскіх народаў!

Смерць нямецкім акупантам!

Старшыня Усеславянскага Камітэта генерал-лейтэнант  
**АЛЕКСАНДР ГУНДАРАУ.**

Віцэ-старшыня Усеславянскага Камітэта — украінскі пісьменнік акадэмік **АЛЕКСАНДР КАРНЕЙЧУК.**

Віцэ-старшыня Усеславянскага Камітэта — прафесар Пражскага Універсітэта акадэмік **ЗДЭНЕК НЕЕДЛЫ.**

Віцэ-старшыня Усеславянскага Камітэта, сербскі грамадскі дзеяч прафесар **БОЖЫДАР МАСЛАРЫЧ.**

Адказны Сакратар Усеславянскага Камітэта  
**АНАТОЛІЙ ЛАЎРЭНЦЕВ.**

Старшыня Прэзідыума Вярхоўнага Савета Украінскай Савецкай Соцыялістычнай Рэспублікі **МІХАІЛ ГРЭЧУХА.**

Прадстаўнік беларускага народа генерал-лейтэнант  
**ІВАН КАМЕРА.**

Член Усеславянскага Камітэта польская пісьменніца  
**ВАНДА ВАСІЛЕўСКАЯ.**

Акадэмік **НІКАЛАЙ ДЗЕРЖАВІН.**

Балгарскі грамадскі дзеяч **СТЭЛА БЛАГОЕВА.**

Беларускі паэт **ЯКУБ КОЛАС.**

Палкоўнік чэхаславацкай арміі **ГЕЛІАДОР ПІКА.**

Член Усеславянскага Камітэта харвацкі грамадскі дзеяч  
**ДЗЮРО САЛАЙ.**

Член Усеславянскага Камітэта, славенскі журналіст  
**ІВАН РЭГЕНТ.**

Рускі кампазітар **ДМІТРЫЙ ШАСТАКОВІЧ.**

Член Усеславянскага Камітэта, югаслаўскі паэт  
**РАДУЛЕ СТЫЙЕНСКІ.**

Ленінградскі пісьменнік **НІКАЛАЙ ТІХАНАУ.**

Член Усеславянскага Камітэта, чэхаславацкі грамадскі дзеяч, член Чэхаславацкага парламента **МАРЭК ЧУЛЕН.**

Балгарскі грамадскі дзеяч **ФЕРДЫНАНД КАЗОЎСКІ.**

Польскі рабочы **АЛЕКСАНДР ІОЧЫС.**

## СЯМ'Я БАРАЦЬБІТОЎ

Іх у партызанскім атрадзе трое з адной сям'і — Андрэй Пятровіч і два яго сыны Кім і Толя. Толя яшчэ вучань, яму толькі 15 гадоў.

Першым ў партызанскі атрад уступіў бацька. Потым у атрад прыйшлі два яго сыны. Бацька адразу здагадаўся, з якім намерам прыйшлі сыны, але прыкінуўся нездагладлівым і спытаў:

— Вы чаго прыйшлі?

— Ваяваць.

— Ваяваць, дык ваяваць — сказаў бацька і дазволіў сынам астацца ў атрадзе.

Юны партызан Толя хутка авалодаў вінтоўкай, гранатай. Усвоіўшы правілы партызанскай барацьбы, праз некалькі дзён пайшоў у разведку. Ён прабраўся ў стан ворага. Ён хадзіў па гораду. Прыкмячаў, дзе і як раз-

мешчаны вузлы супраціўлення ворага.

Вярнуўшыся ў атрад, юны разведчык паведаміў, што немцы адышлі з вёскі В. Партызаны занялі гэтую вёску. За кузняй яны наладзілі засадку. Гэта быў першы бой, у якім змагаліся два браты, юныя барацьбіты Толя і Кім. Бацька ў гэты час выконваў другую баявую задачу.

Партызаны знішчылі ў гэтым баю 60 нямецкіх салдат. Некалькі фашыстаў застрэлілі храбрыя юнакі.

З гэтага часу партызаны яшчэ больш палюбілі мужных юнакоў. Добра ведаюць гэтую сям'ю барацьбітоў на Заходнім фронце, ведаюць, як гераічных і нястомных памочнікаў Чырвонай Арміі.

Е. Садоўскі.

ЗАХОДНІ ФРОНТ (Нам кар.)

# Беларусы ніколі не аддадуць нямецкім захопнікам сваёй волі, сваёй зямлі, сваёй незалежнасці

(Прамова Народнага паэта Беларусі **ЯКУБА КОЛАСА** на другім Усеславянскім мітынгу).

Брацці славяне!

Перад маімі вачамі ўстае родная беларуская зямля з яе прыгожымі ўзгоркамі і раўнінамі, з крышталёна светлымі рэкамі, крыніцамі і азёрамі, з бясконцымі далечамі палёў і лясоў пад лёгкаю празрыстаю заслонаю ласкаючай сінечы. Старанна і дбала працаваў ты, мой родны беларускі народ, здабыўшы волю, незалежнасць і сваю дзяржаўнасць. Шырокія дарогі ў жыццё, у ясныя далі наступнага дня раціраліся перад табою.



Раслі і шырыліся твае гарады. Багатымі нівамі красаваліся твае палі. Спрадвечныя багны балот клапатліва асушаліся тваёю працавітаю рукою і шчодро плацілі за твой пот пышнымі ўраджаямі збажжыны і траў. Але чорная хмара нагла насунулася з захаду. Наш даўні вораг і вораг усіх славянскіх народаў уварваўся ў твой дом. Запылалі твае сёлы і гарады. Крывавае бляск пажараў высока калышыцца ў небе над прасторамі твае зямлі. Не адно ліхалецце выпадала на тваю долю, многапакутны беларускі народ! Не першы раз бачыш ты на сваёй зямлі нямецкіх грабежнікаў. І сёння твой дом разбуран і разграблен, твой набытак знішчан бязлітаснаю рукою нямецкага ката. Твой хлеб пажэрла прагавітая фашысцкая саранча. На твае землі накладзе акрываўленую лапу нямецкі барон, а цябе самога хоча зрабіць сваім парабкам. Тысячы тваіх сыноў пагнаны на прымусовыя работы ў Германію, тысячы гінуць у канцэнтрацыйных лагерах. А колькі палегла тваіх дзяцей па шырокіх дарогах ад куль фашысцкіх драпежнікаў! Колькі гора і колькі трагедый чалавечых душ бачылі беларускія дарогі! Хіба можна забыць такі адзін з тысяч — выпадак: на травяністым узгорку каля дарогі ляжыць маладая жанчына. У некалькіх кроках ад яе, устаўшы ў неба нерухомай вочы, скурчылася постаць яе мужа. Хлопчык гадоў чатырох не зусім усведамляе, што здарылася з яго мамаю і таткам. Але ён бачыць кроў на твары мацеры. Яго дзіцячая душа ўстрыможана неакрэсленым пачуццём страху і жалю. Ён гладзіць ручкаю твар мацеры і жаласна просіць: мама, уставай! Не ўстане яго маці, не аклікнецца бацька на словы мальбы асірацелага дзіцяці. А нямецкага ірада-забойцу не краіне трагедыя дзіцячай душы і сі-

рочага лёсу. Няхай-жа падзе пракляцце на галовы забойцаў! Самы большы ў свеце забойца Гітлер, спустошыўшы душу нямецкага народа, навучыў яго сыноў сеяць страх патокамі крыві. Але не застрашыў цябе, свабодалюбівы мой беларускі народ, гэты фашысцкі гад, працягваючы агідныя лапы ад Дунаю да Віслы, ад Нёмана да Дняпра і Дона. Ты, як і ў мінулыя дні ліхалецця, не схіліў пакорна галавы перад жалезным, бяздушным ідалам на гліняных нагах. Гарачаю куляй сустрэў ты няпрошаных нахлебнікаў і захрыбетнікаў, узвёўшых сябе ў стан вышэйшай пароды людзей. Слава аб тваіх войнах-партызаных і партызанках расходзіцца далёка па свеце. Сотні тысяч тваіх сыноў у радах Чырвонай Арміі бязлітасна б'юць лютага ворага, апаганіўшага нашы землі. Ты ўжо чуеш громы бітваў за тваё вызваленне з фашысцкай няволі. Сталёвы поступ палкоў Чырвонай Арміі падхопліваюць твае лясны і даліны. Ён разліваецца ў тваім сэрцы, як гімн перамогі. Разгарні-ж яшчэ шырай магутныя плечы, яшчэ цяжэй апускай на галовы грабежнікаў смертаносныя ўдары. Няхай кожны двор твой і вёска, кожны лес і пералесак, кожны загон твае зямлі стануць смертным прыпынкам для нямецкіх крыважэрцаў. Няхай у кожным з вас сустрэнуць яны загартаванага і суромага ворага-война і ні ад каго з вас не пачуюць добрага слова. Тых-жа, хто марыць аб пагадненні з немцам і акажа яму хоць цень дапамогі, вырываў, як горкі палын на тваёй ніве, як чорных здраднікаў твае айчыны. Надыходзіць вясна. Няхай-жа ўдыхне яна ў тваё сэрца дух суровай барацьбы, раскрыўшы прасторы свае для тваіх мужных і доблесных спраў. Знішчай ворага ўсюды, дзе можна і чым толькі можна. Разрываў яго сувязь, яго дарогі, разбурай масты, палі яго склады, пускай пад адкос нямецкія эшалоны. Няхай загарыцца зямля пад нагамі ворага і захістаецца грунт, каб ён, як ашалелы, бег з твае зямлі, не знаходзячы нідзе прытулку для сябе, як біблейскі забойца Каін.

Славяне і славянкі!

Успомім ў гэты грозны час сваю адказнасць перад нашым пакаленнем, і гора будзе нам і нашым дзецям, калі мы пакінем для іх ланцунгі нямецкай няволі! Да зброі, брацці славяне! На барацьбу за волю, за свае землі, за сваю нацыянальную незалежнасць і культуру, за шчасце нашых дзяцей.

Чырвоная Армія ломіць звярыны хрыбет ашалелага Гітлера і яго хаўруснікаў. Далучыце-ж і вы сваю сілу і волю да барацьбы з нашым агудным ворагам. Мы не пасягаем на чужыя землі, на свабоду іншых народаў. Але мы скажам германскаму народу: «Апамятайся, нямецкі народ! Гітлер і яго шайка вядуць цябе ў бяздонне пакуты. Яны напісалі на сваім сцягу: ноч і цьма. Яны атруцілі твой розум. Змый-жа бруд са свайго цела. А калі ты маўчыш і ідзеш за сваім фюрарам, то і твае рукі ў крыві, то і на тваю галаву падзе пракляцце і кара.»

На барацьбу, брацці славяне! Гітлер пагражае нам вясною. Мы не баімся вясны — яна наш лепшы саюзнік. Няхай-жа лета 1942 года празвініць над Гітлерам хаўтурным званам.

РЭДАКЦЫЙНАЯ КАЛЕГІЯ